

**ಶ್ರೀ ಅಜೀಜ್ ಸೇತ್.**— ಅದಕ್ಕೆ ಬೇರೆ ಏನೂ ಹೊಕ್ಕಿಲ್ಲ ಇಲ್ಲ. ಅವರು ಇದಕ್ಕೆ ಸಹಾಯ ಕೇಳಿದ್ದಾರೆ. ಸುಮಾರು 1-1 1/2 ಲಕ್ಷ ಮೆಸೀದಿಗಳವರು ಕೇಳುತ್ತಾ ಇದ್ದಾರೆ, ಅದಕ್ಕೆ ಬೇಕಾಗುವ ಪೂಜೆ ದುಡ್ಡನ್ನು ನಾವು ಕೊಡುವುದಕ್ಕಾಗುವುದಿಲ್ಲ. ನಾವು ಅಲ್ಲಿಯ ಪರಿಸ್ಥಿತಿ ನೋಡಿಕೊಂಡು 15.20 ಸಾವಿರ ರೂಪಾಯಿ ಕೊಡುತ್ತೇವೆ. ಬಾಕಿ ದುಡ್ಡನ್ನು ಬೇರೆ ಕಡೆಯಿಂದ ಅಂದರೆ ದಾನ, ಧರ್ಮದಿಂದ ಶೇಖರಿಸಿಕೊಂಡು ಅವರು ಆ ಕಟ್ಟಡವನ್ನು ಕಟ್ಟಿ ಮಂಗಿಸಬೇಕಾಗುತ್ತದೆ. ಅಂಥಾದ್ದಾದ್ದು ಕೂಡ ಇದುವರೆಗೆ ನನ್ನ ಗಮನಕ್ಕೆ ಬಂದಿಲ್ಲ. ಯಾರಾದರೂ ಕೂಡ ಆ ಬಗ್ಗೆ ನಮಗೆ ಸಹಾಯ ಬೇಕು ಎಂದರೆ ಸ್ವಲ್ಪ ಸಹಾಯ ಮಾಡೋಣ.

**ಶ್ರೀ ಜ್ಞಾನದೇವ್ ದೊಡ್ಡಮೇಟೆ.**— ಹಳ್ಳಿಗಾಡುಗಳಲ್ಲಿರುವಂಥ ಕೆಲವು ಮಸೀದಿಗಳು ವಕ್ಫ್ ಸಂಸ್ಥೆಯಿಂದ ಏನಾದರೂ ಹಣ ಪಡೆಯುವುದಕ್ಕೆ ವಕ್ಫ್ ಬೋರ್ಡಿಗೆ ಸದಸ್ಯರಾಗಬೇಕಾಗಿದೆಯೇ?

**ಶ್ರೀ ಅಜೀಜ್ ಸೇತ್.**— ಸಂಸ್ಥೆಯ ಮೆಂಬರ್ ಆಗಬೇಕೆಂಬುದು ಧಾರ್ಮಿಕ ಏನೂ ಇಲ್ಲ. ಎಲ್ಲಾ ಪ್ರಾರ್ಥನೆ, ಅಂದರೆ ಅಜಾಮಾಸ್ ಆಗಲೀ, ಮಾಸ್ಕ್ ಆಗಲೀ, ಇವೆಲ್ಲಾ ವಕ್ಫ್ ಪ್ರಾರ್ಥನೆ. ದೇವರ ಹೆಸರಿನಲ್ಲಿ ದೇವಾಲಯಗಳು ಆಗುತ್ತವೆ. ಒಟ್ಟಿನಲ್ಲಿ ಇದು ವಕ್ಫ್ ರಿಸಿಸ್ಟರ್ಡ್ ಆಗಬೇಕು. ಹಿಂದೆ ಯೋಜನೆಯ ಕರ್ನಾಟಕದಲ್ಲಿ ಬ್ರಾಹ್ಮಣ್ ಆಫ್ ಇತ್ತು. ಆದರೂ ಕೂಡಾ ವಕ್ಫ್ ಆಫ್ ಫಿಕ್ಸ್ ಒಳಪಟ್ಟಿದೆ. ದಕ್ಖನ್ ಪ್ರಾರ್ಥನೆಯನ್ನು ಸರಿಯಾಗಿ ರಕ್ಷಣೆ ಮಾಡದಿದ್ದಲ್ಲಿ ಸಂಬಂಧಪಟ್ಟ ಕಮಿಟಿಯನ್ನು ಸೂಪರ್ ವೈಸ್ ಮಾಡಿ ಅದ್ವೈತೀಕರಣ ಅನ್ನು ನೇಮಕ ಮಾಡುವ ಅಧಿಕಾರ ಬೋರ್ಡಿಗೆ ಇದೆ. ಮತ್ತು ಅದನ್ನು ಬದಲಾಯಿಸುವ ಅಧಿಕಾರವೂ ಸಹ ಇದೆ. ಇದುವರೆಗೆ ಇಂಥಹ ಕಂಪೈಂಟ್ ನಮಗೆ ಬಂದಿಲ್ಲ. ಆಕಸ್ಮಾತ್ತಾಗಿ ಯಾರಾದರೂ ಮಿಸ್ ಅಪ್ರೋಪ್ರಿಯೇಟ್ ಮಾಡಿದರೆ ಅವರಿಗೆ ವಾಂತಿ ಮಾಡಿಸುವುದರ ಜೊತೆಗೆ ಜೈಲಿಗೆ ಕೂಡಾ ಕಳುಹಿಸುತ್ತೇವೆ.

**ವಿಷಯ :** ಬೆಳ್ಳಂಗಡಿ ತಾಲ್ಲೂಕಿನಲ್ಲಿ ರೇಷ್ಮೆ ಇಲಾಖೆಯಿಂದ ಹಣ ಪೋಲಾಗುತ್ತಿರುವ ಬಗ್ಗೆ ಪ್ರಶ್ನೆ : 224 (583) ಶ್ರೀ ವಸಂತ ಬಂಗೇರ (ಬೆಳ್ಳಂಗಡಿ).— ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಇಲಾಖೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವವರೆ :—

ಅ) ಬೆಳ್ಳಂಗಡಿ ತಾಲ್ಲೂಕಿನಲ್ಲಿ ರೇಷ್ಮೆ ಇಲಾಖೆ ಯಾವ ಕಾರ್ಯವನ್ನು ಕೈಗೆತ್ತಿಕೊಂಡಿದೆ.

ಆ) ಬೆಳ್ಳಂಗಡಿ ತಾಲ್ಲೂಕಿನ ಕಳೆಯ ಗ್ರಾಮದಲ್ಲಿ ಸದರಿ ಇಲಾಖೆಯಿಂದ ಸರಕಾರದ ಹಣ ಅನ್ಯಾಯವಾಗಿ ಪೋಲಾಗುತ್ತಿರುವ ವಿಚಾರ ಸರಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಿದ್ದಲ್ಲಿ ಸರಕಾರದವರು ಆ ಬಗ್ಗೆ ಏನು ಕ್ರಮ ಕೈಗೊಂಡಿದ್ದಾರೆ?

ಉತ್ತರ : ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವ).—

ಅ) ರೇಷ್ಮೆ ಇಲಾಖೆಯು 'ಪಶ್ಚಿಮ ಘಟ್ಟ' ಯೋಜನೆಯಡಿಯಲ್ಲಿ ಬೆಳ್ಳಂಗಡಿಯಲ್ಲಿ ವಿಸ್ತರಣಾ ಕೇಂದ್ರವನ್ನು ಮತ್ತು 'ಉಜಿರೆ'ಯಲ್ಲಿ ಒಂದು ಚಾಕಿ ಸಾಕಾಣಿಕಾ ಕೇಂದ್ರವನ್ನು ಪ್ರಾರಂಭಿಸಿದೆ.

ಎರಡನೆಯದಾಗಿ, ಗಿರಿಜನ ಉಪಯೋಜನೆಯಲ್ಲಿ ಗೇರುಕಟ್ಟಿ ಎಂಬಲ್ಲಿ ಒಂದು ರೇಷ್ಮೆ ಕೃಷಿ ಕ್ಷೇತ್ರವನ್ನು ಸ್ಥಾಪಿಸಲಾಗಿದೆ.

ಆ) ಬಂದಿದೆ. ಇದಕ್ಕೆ ಸಂಬಂಧಪಟ್ಟ ಅಧಿಕಾರಿಯನ್ನು ಅವಾನತ್ತಿನಲ್ಲಿ ಇಡಲಾಗಿದೆ. ಮತ್ತು ಶಿಸ್ತಿನ ಕ್ರಮ ಕೈಗೊಳ್ಳಲಾಗುತ್ತಿದೆ.

ಶ್ರೀ ಕೆ. ವಸಂತ ಬಂಗೇರ.— ಯಾವ ಕಾರಣಕ್ಕಾಗಿ ಈ ಅಧಿಕಾರಿಯನ್ನು ಅವಾನತ್ತು ಗೊಳಿಸಿದೀರಾ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಬೆಳ್ಳಂಗಡಿ ತಾಲ್ಲೂಕಿನಲ್ಲಿ ರೇಷ್ಮೆ ಇಲಾಖೆಯು ಪಶ್ಚಿಮ ಘಟ್ಟ ಯೋಜನೆಯಲ್ಲಿ ಒಂದು ವಿಸ್ತರಣಾ ಕೇಂದ್ರವನ್ನು ಹಾಗೂ ಇದೇ ತಾಲ್ಲೂಕಿನ ಉಜಿರೆಯಲ್ಲಿ ಒಂದು ಚಾಕಿ ಸಾಕಾಣಿಕಾ ಕೇಂದ್ರವನ್ನು ಸ್ಥಾಪಿಸಿದೆ. ಗೇರುಕಟ್ಟಿಯಲ್ಲಿ ಒಂದು ರೇಷ್ಮೆ ಕೃಷಿ ಕ್ಷೇತ್ರವನ್ನು ಗಿರಿಜನರ ಉಪಯೋಜನೆಯಲ್ಲಿ ಸ್ಥಾಪಿಸಿದೆ. ಇದರ ವಿಸ್ತೀರ್ಣ 20-16 ಎಕರೆಗಳು. ಈ ರೇಷ್ಮೆ ಕೃಷಿ ಕ್ಷೇತ್ರದಲ್ಲಿ 2 ಎಕರೆ ಮಳೆ ಆಶ್ರಿತ ಹಿಪ್ಪು-ನೇರಳೆ ಬೆಳೆಯಲಾಗುತ್ತಿದೆ. ಈ ರೇಷ್ಮೆ ಕೃಷಿ ಕ್ಷೇತ್ರದಲ್ಲಿ ರೇಷ್ಮೆ ನಿರೀಕ್ಷಕ ಶ್ರೀ ನಾರಾಯಣ ಮೂರ್ತಿಯವರು ಕೆಲಸವನ್ನು ಮಾಡುತ್ತಿದ್ದರು. ಅಲ್ಲಿ ಒಟ್ಟು 5 ಜನ ಕಾರ್ಮಿಕರು ಕೆಲಸವನ್ನು ಮಾಡುತ್ತಿದ್ದಾರೆ. ಅವರುಗಳ ಹೆಸರುಗಳು ಈ ರೀತಿ ಇವೆ.

1. ಶ್ರೀ ಕಾಂತಪ್ಪ ಶೆಟ್ಟಿ. 2) ಶ್ರೀ ಭೋಜ ಶೆಟ್ಟಿ. 3) ಶ್ರೀ ಕೆ. ನೇಮಣ್ಣ ಗೌಡ, 4) ಸಂಜೀವ ನಾಯಕ, 5) ಶ್ರೀ ನಾರಾಯಣ ನಾಯಕ. ಮೇಲಿರುವ ಕಾರ್ಮಿಕರುಗಳು ಶ್ರೀ ನಾರಾಯಣ ಮೂರ್ತಿಯವರ ಕಾರ್ಯನಿರ್ವಹಣದ ಬಗ್ಗೆ ಮತ್ತು ಸರ್ಕಾರಿ ಕೆಲಸದಲ್ಲಿ ಅವ್ಯವಹಾರ ನಡೆಸುತ್ತಿರುವ ಬಗ್ಗೆ ಕೆಲವು ಲಿಖಿತ ಹೇಳಿಕೆಗಳನ್ನು ಸಲ್ಲಿಸಿರುತ್ತಾರೆ. ಶ್ರೀ ನಾರಾಯಣ ಮೂರ್ತಿಯವರು ಸರ್ಕಾರಕ್ಕೆ ಸೇರಿಸಿದ ಗೊಬ್ಬರದ ಮೂಟೆಗಳನ್ನು ಪೈರು ಮತ್ತು ಫಾರಂ ಹುಲ್ಲನ್ನು ಮಾರುವುದು ಹಾಗೂ ಫಾರಂಗೆ ಸೇರಿದ ಪರ್ವರ ಬೆಲ್ಲರನ್ನು ಬೇರೆ ರೈತರ ಜಾಮೀನಿನ ಉಳುವುಗಾಗಿ ನೀಡಿ ಅವುಗಳಿಂದ ಬಂದ ಹಣವನ್ನು ದುರುಪಯೋಗ ಮಾಡಿಕೊಂಡಿರುವಂತೆ ತಿಳಿದುಬರುತ್ತದೆ. ಇವರ ವಿಷಯದಲ್ಲಿ ರೇಷ್ಮೆ

ಕೃಷಿ ಉಪ-ನಿರ್ದೇಶರು ಒಂದು ಹೇಳಿಕೆಯನ್ನು ಮೈಸೂರಿನ ಸಹ-ನಿರ್ದೇಶಕರಿಗೆ ಕೊಟ್ಟಿರುತ್ತಾರೆ. ಹಣ ದುರುಪಯೋಗ ಮಾಡಿಕೊಂಡಿರುವುದಾಗಿ ತಿಳಿದು ಬಂದಿರುವುದರ ಕಾರಣ ಅವರ ವೇಲೆ ಶಿಸ್ತಿನ ಕ್ರಮವನ್ನು ಕೈಗೊಳ್ಳಲಾಗಿದೆ. ಆದುದರಿಂದ ದುರ್ವ್ಯವಹಾರವನ್ನು ಕೂಲಂಕುಷವಾಗಿ ಪರಿಶೀಲಿಸುವವರೆಗೆ ಈ ಅಧಿಕಾರಿಯನ್ನು ಸರ್ಕಾರದ ಕೆಲಸದಿಂದ ದಿನಾಂಕ 3-2-1984ರಲ್ಲಿ ಸಿ ಎ ನಿಬಂಧನೆಯ ಪ್ರಕಾರ ಇವರನ್ನು ಅಮಾನತ್ತಿನಲ್ಲಿಡಲಾಗಿದೆ. ಮೇಲ್ಕಂಡ ನೌಕರನಿಗೆ ಆಮಾನತ್ತಿನ ಅವಧಿಯಲ್ಲಿ ನಿಯಮಗಳ ಪ್ರಕಾರ ಸಲ್ಲಿಸಬೇಕಾದ ಜೀವನಾಧಾರ ಭತ್ಯೆಯನ್ನು ಕಾನೂನು ರೀತ್ಯ ಪಾವತಿ ಮಾಡಲಾಗುವುದು.

**ಶ್ರೀ ಕೆ. ವಸಂತ ಬಂಗೇರ.** ಗೇರುಕಟ್ಟೆಯಲ್ಲಿ ಇಲಾಖೆಯ ಕಟ್ಟಡಕ್ಕೆ ಹಣ ಮಂಜೂರಾಗಿದ್ದು, ಈ ಕಟ್ಟಡದ ಕೆಲಸ ಪೆಂಡಿಂಗ್‌ನಲ್ಲಿದೆ. ಕಂಟ್ರಾಕ್ಟುದಾರರು ಕಟ್ಟಡದ, ಅರ್ಧಾಂಶದ ಬಿಲ್ವನ್ನು ಪಡೆದು ಕೊಂಡು ಪರಾರಿಯಾಗಿದ್ದಾರೆ. ಈ ವಿಷಯ ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೇ?

**ಶ್ರೀಮತಿ ಚಂದ್ರಪ್ರಭಾ ಅರಸ್.** — ಇದರ ವಿವರ ಇಲ್ಲಿ ಇಲ್ಲ, ಹಾಗೇನಾದರೂ ಇಂಥಹದ್ದು ಆಗಿದ್ದರೆ ಕೂಲಂಕುಷವಾಗಿ ಪರಿಶೀಲನೆ ಮಾಡಿ, ಕಂಟ್ರಾಕ್ಟುದಾರರನ್ನು ಬದಲಾಯಿಸುವುದಕ್ಕೆ ವ್ಯವಸ್ಥೆ ಮಾಡಿ, ಅತಿ ಶೀಘ್ರವಾಗಿ ಕೆಲಸ ಮುಗಿಯುವ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳುತ್ತೇನೆ.

**ವಿಷಯ : ರೇಷ್ಮೆ ಬೆಳೆಗಾರರಿಗೆ ಆಗುತ್ತಿರುವ ತೊಂದರೆ**

**ಪ್ರಶ್ನೆ : 226 (442) ಶ್ರೀ ಚೌಡರಡ್ಡಿ (ಚಿಂತಾಮಣಿ).** — ಮಾನ್ಯ ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಇಲಾಖೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಚಿಂತಾಮಣಿ ತಾಲ್ಲೂಕಿನಲ್ಲಿ ರೇಷ್ಮೆಗೂಡು ಮಾರುಕಟ್ಟೆ ಖಾಸಗಿಯವರ ಕಟ್ಟಡದಲ್ಲಿದ್ದು ಇದರಿಂದ ರೇಷ್ಮೆ ಬೆಳೆಗಾರರಿಗೆ ಆಗುತ್ತಿರುವ ತೊಂದರೆ ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಈ ರೇಷ್ಮೆಗೂಡು ಮಾರುಕಟ್ಟೆಗೆ ಸರ್ಕಾರದವರು ಸ್ವಂತ ಕಟ್ಟಡವೊಂದನ್ನು ನಿರ್ಮಿಸಲು ಉದ್ದೇಶಿಸಿದ್ದಾರೆಯೇ;

ಇ) ಹಾಗಿದ್ದಲ್ಲಿ, ಈ ಬಗ್ಗೆ ಜಮೀನಿನ ಸ್ವಾಧೀನದ ಕ್ರಮವನ್ನು ತಹಶೀಲ್ದಾರರು ಪ್ರಾರಂಭಿಸಿದ್ದಾರೆಯೇ?

**ಉತ್ತರ :** ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ ಸಚಿವ). —

ಅ) ಬಂದಿದೆ. ಆ) ಹೌದು. ಇ) ಪ್ರಾರಂಭಿಸಿದ್ದಾರೆ.

**ಮಾನ್ಯ ಸದಸ್ಯರು ಹಾಜರಿರಲಿಲ್ಲ**

**ಶ್ರೀ ಜಿ.ಕೆ. ವೆಂಕಟಪ ರೆಡ್ಡಿ.** — ಮಾನ್ಯ ಅಧ್ಯಕ್ಷರೇ, ರೇಷ್ಮೆ ಇಲಾಖೆಯ ಡೆಪ್ಯುಟಿ ಡೈರೆಕ್ಟರ್ ಅವರು ರೇಷ್ಮೆಗೂಡಿನ ಮಾರುಕಟ್ಟೆಯನ್ನು ಶ್ರೀನಿವಾಸಪುರದಲ್ಲಿ ಮಾಡಬೇಕು ಎಂದು ಸರ್ಕಾರಕ್ಕೆ ಫೇವರಬಲ್ ರಿಪೋರ್ಟ್ ಕಳುಹಿಸಿದ್ದಾರೆಯೇ?

**ಶ್ರೀಮತಿ ಚಂದ್ರಪ್ರಭಾ ಅರಸ್.** — ಮಾನ್ಯ ಅಧ್ಯಕ್ಷರೇ, ಇದುವರೆಗೆ ಈ ರಿಪೋರ್ಟ್ ನಮ್ಮ ಗಮನಕ್ಕೆ ಬಂದಿಲ್ಲ. ಇದು ಏನಾದರೂ ಬಂದಲ್ಲಿ ಇದರ ಬಗ್ಗೆ ಅಗತ್ಯ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ. ಈಗ ಶ್ರೀನಿವಾಸಪುರದ ತಾಲ್ಲೂಕಿನಲ್ಲಿ 3,224 ಎಕರೆಗಳಲ್ಲಿ ರೇಷ್ಮೆಯನ್ನು ಬೆಳೆಯುತ್ತಿದ್ದಾರೆ ಪ್ರತಿ ವರ್ಷದ ಉತ್ಪನ್ನ 650 ಟನ್ನುಗಳು. ಚಿಂತಾಮಣಿ, ಮತ್ತೂ ಮೆಂಟುಬಾಗಲೂ ಮಾರುಕಟ್ಟೆಗೆ ಶ್ರೀನಿವಾಸಪುರದ ಟೌನಿನಿಂದ 25 ಕಿಲೋಮೀಟರ್ ಮಾತ್ರ ದೂರ ಇದೆ. ಅಲ್ಲಿ ಮಾರುಕಟ್ಟೆಯನ್ನು ಸ್ಥಾಪಿಸಲು ನಮಗೆ ಕಷ್ಟವೇನೂ ಇಲ್ಲ. ಅಲ್ಲಿ 45 ರೀಲರ್ಸ್‌ಗಳು ಇದ್ದಾರೆ ಎಂದು ವರದಿ ಇದೆ ಇವರಿಗೆ ಸ್ಪರ್ಧಾತ್ಮಕ ಬೆಲೆ ಸಿಕ್ಕಬೇಕು ಹಾಗೂ ಹೆಚ್ಚಿನ ರೀತಿಯಲ್ಲಿ ಅನುಕೂಲವಾಗಬೇಕು ಎಂದರೆ ಅಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ರೀಲರ್ಸ್ ಇರಬೇಕಾಗುತ್ತದೆ. ಇಲ್ಲಿ ಮಾರುಕಟ್ಟೆಯನ್ನು ಸ್ಥಾಪಿಸಿದರೆ ರೈತರಿಗೆ ಅನುಕೂಲವಾಗುತ್ತದೆ ಎಂದು ಹೇಳಿದರೆ, ಅದನ್ನು ಸ್ಥಾಪಿಸುತ್ತೇವೆಂದು ತಮ್ಮ ಮೂಲಕ ಭರವಸೆ ಕೊಡುತ್ತೇವೆ.

**ಶ್ರೀ ವೆಂಕಟಪ ರೆಡ್ಡಿ.** — ಅಧ್ಯಕ್ಷರೇ, ಫೇವರಬಲ್ ರಿಪೋರ್ಟ್ ಕಾಖೆಯನ್ನು ತಮಗೆ ಕಳುಹಿಸಿಕೊಡುತ್ತಿದ್ದೇನೆ. ಶ್ರೀನಿವಾಸಪುರ ತಾಲ್ಲೂಕಿನಲ್ಲಿ ಶೇಕಡಾ 90ರಷ್ಟು ಭಾಗದ ಜನ ರೈತರು ಈ ಒಂದು ರೇಷ್ಮೆ ಬೆಳೆ ಬೆಳೆಯುತ್ತಿದ್ದಾರೆ ಮತ್ತು ಇದರ ಮೇಲೆಯೇ ಅವಲಂಬಿಸಿದ್ದಾರೆ. ಈಗ ಅವರಿಗೆ ತಮ್ಮ ಗೂಡನ್ನು ಮಾರಾಟ ಮಾಡುವುದಕ್ಕೆ ಸೌಕರ್ಯವಿಲ್ಲದಿದ್ದರೆ ಬಹಳ ತೊಂದರೆಯಾಗುತ್ತದೆ ಆದುದರಿಂದ ಮಾನ್ಯ ಮಂತ್ರಿಗಳು, ಇದನ್ನು ಗಮನಿಸಿ ಅದಷ್ಟು ಬೇಗ ರೇಷ್ಮೆಗೂಡಿನ ಒಂದು ಮಾರುಕಟ್ಟೆಯನ್ನು ಸ್ಥಾಪನೆ ಮಾಡಬೇಕಾಗಿ ವಿನಂತಿಸುತ್ತೇನೆ.

**ಶ್ರೀಮತಿ ಚಂದ್ರಪ್ರಭಾ ಅರಸ್.** — ಮಾನ್ಯ ಅಧ್ಯಕ್ಷರೇ, ನಾನು ಮೊದಲೇ ತಿಳಿಸಿದ ಹಾಗೆ, ರೇಷ್ಮೆ ಉದ್ಯಮ ನಮ್ಮ ರಾಜ್ಯದಲ್ಲಿ ವ್ಯಾಪಕವಾಗಿ ವಿಸ್ತಾರಗೊಳ್ಳುತ್ತಿರುವುದು ಬಹಳ ಹೆಮ್ಮೆಯ ಸಂಗತಿ. ರೈತರಿಗೆ ಒಳ್ಳೆಯ ಬೆಲೆ ಬೇಕಾಗಿದೆ. ಮತ್ತು ಅವರಿಗೆ ಉತ್ತಮ ಮಾರುಕಟ್ಟೆ ಸಿಗಬೇಕು ಎನ್ನುವ ಇಚ್ಛೆ ಇರುವುದರಿಂದ, ಮಾನ್ಯ ಸದಸ್ಯರು ತಿಳಿಸಿದಂತೆ, ಮಾರುಕಟ್ಟೆ ಇಲ್ಲದೆ ರೈತ ಬೆಳೆಗಾರರಿಗೆ ತೊಂದರೆಯಾಗಿದ್ದರೆ ಇನ್ನೊಂದು ಹೊಸ ಮಾರುಕಟ್ಟೆಯನ್ನು ಪ್ರಾರಂಭ ಮಾಡುವುದಕ್ಕೆ ನಮ್ಮ ಅಭ್ಯಂತರವೇನೂ ಇಲ್ಲ, ಪ್ರಯತ್ನ ಮಾಡುತ್ತೇವೆ;